

## వ అ డు

రాత్రి వది గంటలు కావస్తోంది. ఆ కీకారణ్యమంతటా పేరుకున్న నల్లటి జారు ముద్దలాంటి చీకటి అలుముకునుంది. కేంపు గుడారాలుమాత్రం తెల్లతెల్లగా కనిపిస్తున్నాయ్. మధ్యలో అక్కడక్కడ కేంపు వనివాళ్ళు వన్య మృగాల బారినుండి రక్షించుకోడానికి వేసినమంటలు. దూరాన్నుంచి కొరివిదెయ్యాలా కనిపిస్తున్నాయ్. గుడారాల్లో హరికెన్లొంతరు మిణుకు మిణుకు మంటూంటే, ఆఫీసు బెంటులో పెట్రోమాక్సు లైటు వెలిగిపోతోంది. దశరథ రామయ్యగారు ఇంకా ఆఫీసు వని చేసుకుంటున్నారు. అలా రాత్రి ఒంటి గంటవరకూ వ్రతిరోజూ వని చెయ్యడం ఆయనకి పరిపాటి.

చిమ్మెట్టలు "జుయ్" మనిచేసే శబ్దంతప్ప అంతా నిశ్శబ్దంగా వుంది ఎక్కడో దూరంగా కొండల్లో కొండగొర్రె అవిరామంగా "కార్ కార్" మని అరుస్తోంది. దశరథరామయ్యగారికి చిన్న దగ్గు తెర వచ్చింది. కాసేపు గొంతుకలో కఫం తెగ్గేదాక దగ్గి. గుండెని చేత్తో పట్టుకుని బెంటు తెర తొలగించి బైటకొచ్చి తుపుక్కున ఉమ్మాడు. ఆయాసం కాస్త తేలికపడిన తరవాత. ఇహ ఇవార్టికి ఇంటికి పోదామనుకున్నాడు. --కానీ ఇంకా బోలెడు వనుండి పోయింది. ఐనా ఇప్పుడు టైము ఎంత ఆయుంటుందో అని చిన్నయ్య గుడారం వైపు చూశాడు.

జీపుడ్రయివరు చిన్నయ్య హెడ్ క్వార్టర్సులోవుంటే, సరిగ్గా రాత్రి వన్నెండు గంటలకు ఎన్నివనులున్నా లైటార్పేసి వదుకుంటాడు. అది అతని ఎక్కు మిలిటరీ డిసిప్లైన్ అంటాడు.

ఇంకా లాంతరు గుడారంలో వెలుగుతోంది. అంటేవన్నెండు కాశీదన్నమాట. సరే మరో గంటవని చేసి పోదామని బెంటులోకి దశరథరామయ్యగారు దూరుతూండగా "తకాలు"మని బూట్లు కొట్టుకున్న చప్పుడు. వెంటనే "గుడ్ నైట్ వంతులు బాబూ" అనే అరుపు కూడా వినిపించింది. అకస్మాత్తుగా మిలిట్రీ కాషన్ లాంటి అరుపు వినవడగానే ఉలిక్కిపడినా, అది చిన్నయ్య కేకే అని పోల్చేసుకున్నాడు. "ఆఁ, రావయ్యా; ఇంకా నిద్రపోలా?" అని వలకరించాడు. తన గుడారంముందు ఆటెన్షన్ పోజులో సెల్యూట్ చేస్తూ నిలబడ్డాడు చిన్నయ్య. "రాత్రుళ్ళు కూడా నీ మిలిట్రీ సెల్యూట్లీనా మిలిట్రీ ఒదిలేసినా, ఇంకా ఆ డ్రెస్సులూ వీకడుబరువు బూట్లూ, మిలిట్రీ సెల్యూట్లూ మానవుగదా:....రావయ్యా!.....భోంచేకావా?" అనడిగాడు దశరథరామయ్య.

"ఇప్పుడే అయింది బాబూ, చుట్ట కాల్పుకుందామని బైటికొచ్చాను. మీరింకా వని చేస్తున్నారా? అసలే మీ హెల్తు మంచిది కాదు. ఉబ్బసరోళ్ళు. ఈ చలికాలం ఇంతవరకూ వని చేస్తే ఒళ్ళు పొడైపోతాది, ఇంటికెళ్లి వదుకోండి బాబూ. అమ్మగారొక్కరూ బితుకుబితుకు మంటుంటారు."

"అప్పుడే ఎక్కడయ్యా? ఇంకా వన్ను తగలెట్టినంత వనుంది. ఒంట్లో బాగాలేదని పంచేయడం మానేస్తే ఉరుకుంటారా? అందులోనూరిట్టై రెనవాడ్చి. కనికరించి తిరిగి వేసుకున్నారు. సరిగా వనిచెయ్యకపోతే పీకిపారెయ్యరూ....."

"బాబూ! ఇప్పుడు మీకు అరవై దాటుంటాయనుకుంటాను. ఇంకా ఎన్నాళ్ళిలా కష్టపడతారు?"

“చచ్చేవరకూ.....! తప్పదు చిన్నయ్యా, చావకుండా బతికుండా అంటే చచ్చేదాక వనిచెయ్యక తప్పదు. లేకపోతే నాకూ నా వెళ్ళానికి ముద్ద ఎలా గడుస్తుంది. ఊళ్లో చదువుకుంటున్న నా కొడుకును ఎవరు చూస్తారు?” అని బరువుగా భయంగా నవ్వి బెంటు లోకిపోయి కళ్లు తుడుచుకుంటూ కొయితాలముందు తిరిగి కూర్చున్నాడు దశరథరామయ్య. కంట్రాక్టరు బిల్లులోని వేలు, లక్షల రూపాయలు-అతని కళ్ళకు గజిబిజిగా కనిపించాయి.

“ఏంబిటో, వంటలు బ్రతుకు!” అంటూ సానుభూతిగా పెదవి విరిచి చుట్టూ కాళ్ళుకోవడానికి మంటదగ్గరకు నడిచాడు చిన్నయ్య. మంచు బాగా కురుస్తూండడంవల్ల మంటలు సన్నగిల్లి పోతున్నాయి. వనస చెట్టు మీదనుండి ఉండుండి మంచుబొట్టు మంటల మీద వడి నుంయ్ నుంయ్ మంటున్నాయి. నీరసించిపోతున్న మంటని ఖాటుతో తన్ని ఎగదోశాడు చిన్నయ్య. చిటవటమంటూ నివ్వరవ్వలు ఉవ్వెత్తున లేచాయి. పక్కనున్న ఎండుపుల్లల్ని, ఆకుల్ని ఏరితెచ్చి, మంటలో వడిసి రెండు మూడు సార్లు మళ్ళా ఖాటుతో తన్ని ఎగదోశాడు. వనసచెట్టు మొదల్లో కూర్చుని చుట్టూ తీసి, మంటలోనుంచి ఒక కొరకంచు పుల్లతీసి వెలిగించుకున్నాడు చుట్ట. భగ్ భగ్ మని చుట్ట పొగ వదుల్తూ సెగ కాచుకుంటున్నారు. వళవళమంటూ ఎత్తుగా వేస్తున్న మంటలకి అందుబాట్లోనున్న వనస ఆకులు మాడిపోతున్నాయి.

ఉండుండి కొండగొర్రె అరుస్తూనే ఉంది, కొండల్లోనుండి. పొగ వాసనతో నిండిపోయింది ఆ ప్రాంతమంతా. గాలేసినప్పుడల్లా చెట్టుకి వండిన బురదవనస మత్తువాసనల్ని గుఱాళిస్తోంది. ఉండుండి....ఎంట్లోని నివ్వలు ఛట్ ఛట్ మని వేలుతున్నాయి.

చిన్నయ్య తన ఎడంవైపు బెంటులోకి చూశాడు. ఎవరైనా మేలుకునున్నారేమోనని. అది దశరథరామయ్య కుటుంబం ఉండే బెంటు. లెట్రాగా దించేసుంది. “పంతులమ్మగారు పడుకుంటారు ఫరవాలేదు” అని చుట్టూచూచి మెల్లగా జేబులోంచి సీసా తీశాడు. గ్రెప్ వాటర్ సీసాలోపోసి తెచ్చుకున్న నాటు సారాని డిడగ్ మని రెండు గుటకలు మింగాడు. అసహ్యంగా “బ్రేవు” మని తేచ్చుకుంటూ సీసావైపు చూశాడు. మీసాలకి అంటుకున్న సారా బొట్టుని కాసేపు అనుమానంగా నాలికతో చప్పరించాడు. వరీక్షగా రెండుమూడుసార్లు బుడ్డిలో నరుకుని వాసనచూసి, మిగతా సీసాని మరి రెండుగుక్కల్లో గబగబా ఖాళీ చేసి, కాండ్రించి ఎదురుగా వున్న మంటల్లోకి తుపుక్కున ఉమ్మాడు.

“చక్! చప్పగా ఉంది” అని విసుక్కుంటూ, సీసా అడుగుని మిగిలున్న అయిదారు చుక్కల్ని నివ్వలమీదికి జాడించాడు. అవి సుయ్యసుయ్య మని నీరసంగా వెలిగి ఆరిపోయాయి.

“దొంగ నాయాలగాడు నీరు కలిపేశాడు. ఈ “సివిలు” నా కొడుకులంతే. కల్తీలేకుండా.... ఏసరుకూ అమ్మరుగదా? మిలిట్రీ వోళ్ళకి ఆర్డరిచ్చిస్తేనా. ఇలాటోళ్ళని ఫెర్ చేసి పారేస్తారు.... అబ్బే కొంచమైనా ఫోర్సు ఎక్కలేదు... దొంగ నాయాలగాడు” అంటూ ఖాళీ సీసాని వెనకాల తుప్పల్లోకి విసిరేసి, కాళ్ళురెండూ.. మంటల వైపు చాచి డిజప్పాయింటెడ్ గా వనసచెట్టు మొదలుకి చారగిలబడి పోయి మరోచుట్ట వెలిగించాడు చిన్నయ్య. చెమటపట్టిన మొహం మంట వెలుగులో ఎర్రగా కందగడ్డలా కనిపిస్తోంది.

చిన్నయ్య అసలుపేరు ఆ కేంపులో చాలా తక్కువ మందికి తెలుసును. అంతా “మిలిట్రీమాన్” అని పిలుస్తారు. అది విని మురిసి

పోతాడు చిన్నయ్య రెండవ ప్రపంచయుద్ధంలో వనిచేసి ఫింఛను పుచ్చుకున్నాడు. తరువాత అస్సాం నూనెగనుల్లో కొన్నాళ్ళు వని చేశాడు. ప్రస్తుతం టెంవరరి జీపుడ్రయివరుగా కేంపు నెంబరు 4 అసిస్టెంటు ఇంజనీరు దగ్గర వనిచేస్తున్నాడు. అతనికి మిలిట్రీ అంటే ఎనలేని భక్తి కర్దయి, మనషంటే మిలిట్రీవాడే మనిషి అంటాడు. మిగతావాళ్ళు "సివిల్ యాళ్ళు" అని చులకనగా చూస్తాడు. మిలిట్రీ వాళ్ళు తమదేశం కోసం ఫైట్ చేస్తే, సివిల్ యాళ్ళు పొట్టకోసం దేవి రిస్తారంటాడు మిలిట్రీవాళ్ళు నిస్వార్థంగా వనిచేసే నీతి నిజాయితీ గల "సిదా అద్మీ" అని సివిల్ యాళ్ళు "బద్మాష్ అద్మీ" అని ఏదో థీస్ అంటారు.

తుఫాను వట్టివా పరే, ఆవయసులో తెల్ల వారు జామున నాలు గంటలకే లేచిపోయి కపరత్తు చేస్తాడు. ఆరోగంటకల్లా స్నానం చెయ్యడం, ఖాల్లుపాలిష్ చేసుకోవడం, మీసాలకు రంగెక్కించుకో వడం పూర్తి చేసుకుని నాస్తా చేసి మగ్గుడు టీతాగి, ఆరున్నరకి రంచనుగా ఇంజనీరుగారి దగ్గరికి హాజరవుతాడు. వెళ్ళేముందు జార్జి చక్రవర్తి సుబాసుబోసు పటాలకి, రకాలుమని ఖాల్లుకొట్టి అటెన్షన్ ఫోజులో సెల్యూట్ చెయ్యనిదే బయల్దేరడు.

మంటకాంతిలో దగ్గలో వున్న తుప్పలు, పనసచెట్టు సగు భాగం, వదివన్నెండు గజాల లోపుగావున్న చెట్ల మొదళ్ళు మాత్రమే కనిపిస్తున్నాయి. పనసచెట్టు నీడపడుతూండడం వల్ల దానికాస్త వెనకాల ఎడమవైపుగావున్న పంతులుగారి టెంటుమసగ్గా కనిపిస్తోంది. చుట్టూ చిక్కని చీకటి అల్లుకునుంది. చిన్నయ్య మంటకి దగ్గిరో ఉండడంవల్ల ఆ వెలుతురుకి అలవడ్డ కళ్ళకిచుట్టూ వున్న చీకటిమరింత దట్టంగా కనిపిస్తోంది. చిన్నయ్య ఏమీత్ చక

మంటల్లోకి, చుట్టూ ఆవరించుకున్న కటిక చీకట్లోకి, దూరంగా కొండలమీద కాలుతున్న అడవుల్లోకిమాస్తూ చుట్టమీద చుట్ట లాగిం చేస్తున్నాడు. ఉండుండి ఆఫీసు టెంటులోనుంచి దశరథరామయ్య గారి దగ్గులు వినిపిస్తున్నాయి.

“ఏం చిన్నయ్యా! భోజనం అయిపోయిందేమిటి? కేంపు నుండి ఎప్పుడొచ్చావు?” అని వంతులుగారి భార్య వక్క టెంటు గుమ్మంలో నుండి వలకరించింది.

“దండాలమ్మా. అరగంటయిందండీ. వచ్చి. జీపుషెడ్డులో పెట్టి భోంచేసి ఇప్పుడిప్పుడే చుట్ట కాల్చుకుందామని ఇక్కడికొచ్చాను. పొద్దుట్నుండి తిరిగి తిరిగి నడుం లాగేస్తుంటే, ఈ చెట్టుకి కొంచెం వేరబడ్డాను.”

“ఏం నంజుకున్నావయ్యా? నీ కోవం పెరుగు వచ్చడి దాచాను,” కసురుకున్నట్టుగా ఆడిగిందావిడ.

“ఛఛ! ఎందుకమ్మా మీకాబాధ? మీ ముసలి కడుపులు గడుపుకోవడమే ఈరోజుల్లో కనాకష్టంగావుంటే మళ్ళా దానాలూ... ధర్మాలూ”

చిన్నయ్య మాటల్ని మధ్యలోనే త్రుంచిందావిడ. “చాల్లే! దానాలూ! నీ కియ్యడం నానమెందుకయ్యింది?” అంది అంతకంటే ఎక్కువగా మాటల్లో తన కృతజ్ఞతను చెప్పకోవడం ఆవిడకి చేత నైందికామగానీ. మనసునింశా చిన్నయ్యంటే ఆమెకి గొప్పగౌరవం, అభిమానం, ఆమెకన్నమాటే కాదు ఆ కేంపులో అన్ని సంసారాలకూ పెద్ద దిక్కు చిన్నయ్య! అందరికుటుంబాలు వారివారి టెంటుల వరకేవరిమితమైతే ఆ కేంపంతా చిన్నయ్యకుటుంబమే! అది మిలిటీ, స్పిరిటంటాడు. కేంపులున్నప్పుడు పొద్దుటనగా బండితీసినవాడు ఏ

అపరాత్రికో ఇల్లు చేరుకుంటాడు. ఎటూ వెళ్ళక్కర్లే లేకపోయిన రోజుల్లోనే నా ఊరుకోడు. ఆ బెంటులన్నీ తుడిపించడం, మలేరియా మందుజల్లించడం చిన్న పిల్లల్నందర్ని చెరువుకి తీసుకెళ్ళి స్విమ్మింగు, డైనింగు చేయించి తీసుకురావడం, వగైరా పనులన్నీ నె తినవేసుకుంటాడు. వట్నం ప్రయాణం వడినప్పుడువ్రతి బెంటు దగ్గరికి వనిగట్టుకు వెళ్ళి ఆ ఇళ్ళలో అవసరమైన సామాన్లుకొను క్కుని పెద్దలిస్తు రాసుకుని, వట్నంనుండి పట్టుకొస్తాడు.

అందుకే పిల్లల దగ్గర్నుండి పెద్దవాళ్ళ వరికూ ఆతనంటే అమితమైన గౌరవం. అందుకే ఆతను జీపుడ్రైవరు చిన్నయ్య కాడు! మిలిటిరీ చిన్నయ్య!

“అన్నట్టు చిన్నయ్యో మీ వంతులుగారు చెబుతూంటారు. మన దొరగారికి నువ్వంటే ఎంతో ఇదట?... అసలు నువ్వు లేందే కేంపుకేన్సిలు చేసుకుంటాడు...”

అవిడేదో ఇంకా అడగబోతూంటే మధ్యలోనే చిన్నయ్య అందుకున్నాడు “బానమ్మా! బ్రతికున్నాన్నాళ్ళూ మీ అందరిలోనూ మంచి అనిపించుకుని, చచ్చిన్నాడు గుండె దెబ్బలాగా థస్ మని పోవాలి. మిలిటిరీ చావుచావాలి. సివిల్ షోళ్ళలాగా దీసుకు, లాగుకు చావకూడదు. అదమ్మా నా కోరిక”

“ఛ! అపేంమాటలయ్యా?... అది సరేగానీ, మీ దొరగారికి ఉత్త త్తి అభిమాన మేనా లేకపోతే, కేంపులో వున్నప్పుడు తిన్నావా, ఉన్నావా అని.

“...హమ్మమ్మ! దొరగారు కురోడైనా గొప్ప మనిషమ్మా. దేవుడిలాంటోడు. ఎప్పుడైనా కస్సు బుస్సు మంటాడుగానీ, మనసు మహా మెత్తనిది. ఉత్తి ఎరోడు. సివిల్ షోళ్ళలో అటువంటి అఫీసర్ని

నేను చూడలేదమ్మా, ఒక్క నాకేకాదు, అతనితో కేంపుకొచ్చిన వాళ్ళందరికీ ముందు పెడేనేగానీ, తానుతినడు" అంటూ వంతులమ్మ వక్కనే ఎవరో కదుల్తున్నట్టు గమనించాడు.

"ఎవరమ్మా మీ వక్కన, ఎవరి బుల్లెమ్మ" అంటూ వంతులమ్మ వక్కన చీకట్లో మసగ్గా కనిపిస్తున్న అమ్మాయినిచూశాడు.

"మా అమ్మాయి చిన్నయ్యా! పొద్దున్నే అల్లడొచ్చి దిగబెట్టి, సెలవులేక వెంటనే వెళ్ళిపోయాడు. పిల్లదానికి ఇప్పుడు ఏడో నెల. ఎనిమిదోనెల ప్రవేశ లో మా బావగారి ఇంటికి పురిటికి దిగబెట్టాలనుకుంటున్నాం. ఈ లోపున ఒక నెల్లాళ్ళు మా దగ్గరుంచుకుందామని అల్లడికి రాస్తే తీసుకొచ్చాడు"

"ఐతే అదేటి బుల్లెమ్మా?" ఖస్సుమన్నాడు డిసిప్లేనేరియన్ చిన్నయ్య. "అర్ధరాత్రి దాకా మేలుకున్నావేంటి? ఉట్టి మనిషివి కావు పెందరాళే పడుకోవడం, కావలసినంత రెస్టుతీసుకోవడం అలవాటు చేసుకోవాలమ్మా!" అని గదమాయించాడు. "చూడు బుల్లెమ్మా; నీకేదైనా తినాలనుంటే, నేను ఎప్పుడూ పట్నం ఎల్తూనేవుంటాను. నాతో చెప్ప మొహమాటం పడేవు"

ఆఫీసు టెబుల్ నుండి దశరథరామయ్య దగ్గుతున్నాడు.

"అన్నట్టు వంతులమ్మగారూ! అయ్యగారికి కాస్త చెప్పండిమ్మా. రాత్రింబగళ్ళు ఒకటేపనా? అసలుబాబుఎప్పుడు తింటాడో ఎప్పుడు పడుకుంటాడో? ఎప్పుడూ ఆఫీసు, లెక్కలు, కాయితాలు వయసు ఎళ్ళినవాళ్ళు అంతగా పనిచెయ్యకూడదమ్మా. పోనీ బలమెనోడా? బక్కచిక్కిన పొర్రం....."

"చెప్పి చెప్పి నోరుపడిపోయిందయ్యా బాబూ! వింటేనా? ఏదైనా తానిక్కు కొనుక్కుని తాగమన్నా వినరు. "రాత్రి ఒంటి

గంటా రెండగంటల వరకూ ఉండకండి. తొందరగా వడుకోండి. ఆరోగ్యం చెబ్బితంటుంది." అంటే "అఫీసువని ఎవరు, నీ బాబు చేస్తాడా?" అని ఖస్సున లేస్తారు. పోనీ మాకు మరో ఆస్కారం ఉందా అంటే, ఒక చిల్లికానీ వచ్చే దారిలేదు. వంతులు గారు ఈ ఉద్యోగం చెయ్యకపోతే, ఆయన, నేను, నా పిల్లడు మల మలమాడి చావాల... చిన్నయ్యా! అతని కష్టం చూస్తుంటే కళ్ళ వెంటనెత్తురుచుక్కలు కారుతున్నాయి. అతని నెత్తురు పీల్చేస్తున్నాం" అంటూ మరి మాటాడలేక బావురుమంది.

"ఊరుకోమ్మా; ఊరుకోవే నాన్నగారు వింటారు" అని కూతురు సముదాయిస్తోంది.

అర్ధరాత్రి ఆ కిక్కారణ్యంలో వయసుమళ్ళిన ఒక స్త్రీ తమ బ్రతుకుల్ని తలచుకుని బావురుమంటూంటే-యద్ధభూమిలో శవాల మీదనుండి బ్రక్కలు నడిపిన మిలిట్రీ చిన్నయ్య బండ బారిన గుండె కూడా చివికిపోతోంది.

"ఊరుకోవమ్మా, పెద్దదానివి ఏడవొచ్చునా; ఒట్టిమనిషి కాని చిన్నపిల్ల ముందు మన కష్టాలగూర్చి మాటాడకూడదు." అంటూ చెమ్మగిల్లిన కన్నుల్ని అప్రయత్నంగా తుడుచుకుంటూ, వంతులమ్మవైపు సూటిగా చూడలేక నల్లటి ఊట్లలో ప్రతిఫలిస్తున్న మంటల్ని చూస్తూ విషయం మార్చడానికి, ఆ అమ్మాయి నుద్దేశిస్తూ "మీ ఆయనకి దే-ట్లోవని బుల్లెమ్మా?" అని అడిగాడు.

ఇంకా తల్లిని ఓదారుస్తునేవున్న ఆ అమ్మాయికి ఈమాటలు వినిపించలేదు. "ఊరుకోమ్మా? అసలే నీ ఒళ్ళు మంచిది కాదు, గుండెల్లో నొప్పొస్తుంది."

వంతులమ్మ దుఃఖాన్ని మెల్ల మెల్లగా దిగమింగుతోంది. చిన్నయ్యకి ఏం మాటాడాలో తోచలేదు. మనసంతా పాడై పోయింది. వడుకుఁదామని లేవబోయాడు.

“గాండ్...గాండ్...గాండ్...గాండ్...”

కొండలో పెద్దపులి అరుపు ఒక్కమారు వినిపించింది.

అడివంతా ఆ అరుపుతో దద్దరిల్లిపోయింది. అంతవరకూ “జుంమ్” మని రొదచేస్తున్న కీచురాళ్ళు చప్పున ఆగిపోయాయి. అంతటా భరింపరాని నిశ్శబ్దం ఆవరించుకుంది. వంతులు గారి అమ్మాయి గట్టిగా తల్లిని వట్టేసుకుంది.

“అమ్మో! పెద్దపులి అరుపులావుంది, ఇటు వస్తుందేమో, వదిలోవలికిపోదాం.” అంటూ హడావుడిగా నేచింది వంతులమ్మ. బ్రతుకును భయంతో అంతవరకూ కుమిలిపోతున్న ఆవిడకి ప్రాణభయంకూడా వట్టుకుందిప్పుడు.

“అదేం చేస్తాదమ్మా? ఎక్కడో దూరంలో అరుషూంది, పావం మేతకి బయలుదేరినట్టుంది. దాని తోవన అదిపోద్ది, మనిషి మాంసం తినమరిగిన పులులు తప్పించి, మరేవీ అసలు మనిషి ఛాయలకే రావమ్మా. అలాంటి పులులు ఈ దగ్గర్లో లేనేలేవు. అరే, ఎందుకమ్మా అంత గిజ గిజ లాడిపోతున్నారు? అసలు ఇయ్యేం పులులని? నేను మిల్కీడీలో ఉన్నప్పుడు బర్మాలో చూశాను. అవీ పులులంటే ఒకసారి బుల్లెమ్మా, ఇలాగే మాంచి రాత్రిమీద బ్రక్కు తీసుకొస్తున్నాను. ఇంకేటుంది, రోడ్డుమీద అడ్డంగా వడుకునుంది. సీదాగా గాడిని దానిమీద కెక్కించేశాను .. దెబ్బకి అసి చెప్పబోతూ గతుక్కున ఆగాడు.

“బ్లోవ్...బ్లోవ్...బ్లోవ్...”

ఆకలిగొన్న దెయ్యం అరుస్తున్నట్టు మరో అరుపు. పెద్దపులి అరుపులాగ గంభీరంగా లేదు, వికృతంగావుంది. అంతవరకూ నిబ్బ

రంగా కబుర్లు చెప్తున్న చిన్నయ్య కూడా ఈ అరుపు వినగానే గతుక్కుమని లేచి నిలబడ్డాడు.

“ఇదేమిటి చిన్నయ్యా? ఇదేదో కొత్త అరుపులా వుంది. ఎప్పుడూ వినలేదె?” అంది పంతులమ్మ.

పులి అరుపుతోనే సగం హడలిపోయిన అమ్మాయి ఈ కొత్త అరుపుతో బెంబేలై తిపోయి తల్లిని మరింత గట్టిగా వట్టేసుకుంది.

“వఅడు...దీన్ని వఅడంటారమ్మా!”

“అంటే?”

“బాగా ముదిరిపోయిన ముసిలినక్క, డొక్కులా ఉంటుంది. గొప్ప మాయదారిది. లుచ్చా జంతువమ్మా! చూశారా.... ఆ అరుపు ఎంత భయంకరంగా ఉందో ...దీన్ని అడవిలో జంతువు లన్నీ దెయ్యాన్ని చూసినట్లు చూస్తాయి. ఇదెప్పుడూ పులివెంట తిరుగుతూంటుంది. బాగా ముసలిదై పోవడంవల్ల, దానంతటది వేటాడి తినలేదు. అందుకే పులిని అంటి పెట్టుకుని ఎప్పుడూ తిరుగు తుంటుంది. పులి తిని విడిచిపెట్టేసిన మాంసం దుమ్ములు తిని బ్రతు కుతుంది. స్వతంత్రంగా బ్రతకలేదు. వగలంతా ఇతర జంతువుల ఉనికిని కనిపెట్టి, రాత్రవగానే పులిని చాటుగా వాటిమీదికి తీసు కెళ్ళి చంపించేస్తుందిట. పులి చంపి తినగా ఒదిలిన మాంసంతో తన ముసలికడుపు నింపుకోవడానికి! గొప్ప దగుల్పాజీ జంతువు.”

“బ్లోవ్....బ్లోవ్!” వఅడు అరుపు దూరమౌతోంది.

“గాండ్....గాండ్....గాండ్....” దాని వెనకాలే పులి అరుపులు.

“ఈ రాత్రి అడవిలో గొప్ప ఘోరం జరిగిపోతాదమ్మా. విన్నారా వాటిఅరుపులు. వఅడు దేనిమీదకో పులిని ఉసిగొలిసి

తీసుకుపోతోంది. పావం దేని ఆయుష్లు మూడిందో, దాన్ని చంపిం చేసి, ఎంగిలికూడు ఇదికూడా తిండానికి! పొట్టకోసం ఎంత నీచం వని?" చిన్నయ్య మనసు కకావికలై పోయింది. "ఛ! వడుకునే ముందు, దీని అరుపు విన్నాను శనిలాగ... మీ రెళ్ళి వడుకోం డమ్మా. చాలా రాత్రయిపోయింది." అని బయలుదేరాడు తన బెంటువైపు. వంతులమ్మ అమ్మాయిని తీసుకుని లోపలికెళ్ళింది. బెంటు పరదాలు గట్టిగా దగ్గరకి లాగి రాళ్ళు అడ్డం పెట్టింది.

చిన్నయ్య బెముచూసి లెటుఆర్పేసి మంచంమీద వడుకు న్నాడు. మరికొంత సేపటికి ఆఫీసు నుంచి ఇంటికి వెళుతున్న దశరథరామయ్యగారి కిర్రుచెప్పల చప్పుడు మగత నిద్రలో స్పష్టా స్పష్టంగా వినిపించింది.

తెల్లవారుజాము మూడు గంటలయింది. దట్టంగా పొగ మంచు కమ్ముకుంటోంది కేంపులో మంటలు చల్లబడిపోతున్నాయి. హఠాత్తుగా కలకలం బయల్దేరింది. అటూ కటూ గడబిడగా వరు గెత్తుతున్నారు. చుట్టవక్కల ఆడవాళ్ళు వంతులుగారి బెంటు వైపు వరుగెడుతున్నాడు. లోపలినుండి ఉండుండి మూలు గులు వినిపిస్తున్నాయి. "అయ్యో కల్లీ! ఇదేవిటే అమ్మా ఇప్పుడే వచ్చాయేవిటి ఈ మాయదారినొప్పులు. నేనిప్పుడు ఏం చేసే దమ్మా?" అని వంతులమ్మ శోకాలు పెడుతోంది. దశరథరామయ్య ఏమీ తోచక మతిపోయిన వాడిలాగా బెంటుబయట తిరుగుతూ, వచ్చిన వాళ్ళతో ఏదేదో మాటాడుతున్నాడు. మధ్య మధ్య పెళ్ళాన్ని నువ్వుకాస్త నోరుమూసుకో! మధ్యనీ ఏడుపు ఎక్కువై పోతోంది." అని గదమాయిస్తున్నాడు.

చిన్నయ్య నిద్రలేచి బెటకొచ్చాడు. దశరథరామయ్యతో మాటాడుతూన్న సింగుగారి భార్య చిన్నయ్యని చూడగానే "ఏయ్ మిలిత్రీ ఆదీ! ఇదర్ ఆవొనా" అని పిలిచింది. చిన్నయ్య రాగానే అంతా చుట్టముట్టారు. పంతులుగారి అమ్మాయికి నెలలు నిండకుండానే పురిటి నొప్పిలు వచ్చేశాయని ఏడోనెల కాన్పు అందులో తొలిమాలు చాలా కష్టమని, వెంటనే పట్నంలో హాస్పిటల్ లో చేర్చిస్తే గానీ లాభంలేదనీ అక్కడున్న ఆడవాళ్ళు వాళ్ళ వాళ్ళ భాషల్లో ఏకరువు పెట్టారు. ఈ పాడు అడవిలో ఏ కష్టం వచ్చినా దిక్కుమాలిన చావు తప్ప వేరేగతి లేదనీ హాస్పిటల్ లేక ఊయినా కనీసం మందివ్వడానికి డాక్టరు ముండాకొడుకైనా లేడని రైల్వే కన్స్ట్రక్షన్ లో పనిచేసే వాళ్ళు పెళ్ళాడిన ఆడవాళ్ళ బతుకొంటేననీ—ఏకంగా రైల్వే అధికారుల్నే అరవ ఏసతో జాడించి పారేస్తోంది స్టోరుకివరు కళ్యాణరామన్ గారి ద్వితీయ కళత్రం.

మీ మొగాళ్ళందరూ అలా మొహాలు చూస్తూ నిలబడడమేనా లేక అమ్మాయిని వెంటనే పట్నం తీసుకెళ్ళే ఏర్పాట్లే మైనా ఉందా? అంటూ అగ్గిమంటలమీద నీళ్ళు కాగబెడుతున్న సుమతి కుట్టియమ్మ మళయాళంలో ఆ గుంపులొని మొగుడిమీద చండికల వడిపోయింది.

గోల చెయ్యకండమ్మా, ఇదుగో పంతులుగారూ, అమ్మగార్ని అమ్మాయినీ, పట్నం ప్రయాణానికి సిద్ధం చేయించండి. దొరగార్ని జీపు అడగండి. ఇప్పుడే నేను పట్నం తీసుకెళ్తాను. అన్నాడు చిన్నయ్య.

అహా! అది గవర్నమెంటు జీపుగదా, దొరగారిని అడిగితే బాగుంటుందా?.... అందులోనూ ఈ రాత్రవ్వుడు" అని దశరథరామయ్య ససిగాడు.

“మనంకూడా గవర్నమెంటు మనుషులమే బాబూ! మీరు ముందు సిద్ధంకండి...మీకంత ఇదైతే నేనే వెళ్ళి దొరగార్ని జీపు అడుగుతాను”

“బాబ్బాబు, నీకు పుణ్యముంటుంది. నువ్వే అడిగి పుణ్యం కట్టుకుందూ...” అని దీనంగా చిన్నయ్య చేతులు వట్టుకున్నాడు.

“చాల్లెండి వంతులుగారూ, బలేవారే!” అంటూ చేతులు విడి లించుకుని ఇంజనీరుగారి టెంటువైపుకు నడిచాడు చిన్నయ్య.

ఇంతలో వంతులమ్మ గారి పిలుపువిని లోవలికి వెళ్ళాడు దశరథరామయ్య. “అయ్యోరామా! జీపు అడగడానికి మీరు వెళ్ళ లేకపోయారా? చిన్నయ్యనే పంపించారా? మనవనికూడా ఇంకొకళ్ళనే పంపించాలా? మీరే వెళ్ళండి. ఎళ్ళీ పెద్ద ఎకౌంటెంటు నంటారు. ఆపాటి జీపు అడిగి తేలేరూ?” అంటూ సర్రున తాచు పాములాగ లేచింది.

“నువ్వు కాస్తనోరుమూసుకోవే! ఎందుకలా గొంతు చించు కుంటావు.....తెలియనిదానివి తెలియనట్టారుకోవాలి. ఆడముండలకేం తెలుసు దొర్లసంగతి? అసలే మా ఇంజనీరు రావణాసురుడి లాంటివాడు. దానికితోడు పగలంతా కేంపులు తిరిగి తిరిగి, అలసి పోయొచ్చి వడుకునుంటాడు. ఈ రాత్రవ్వుడు లేపితే ఇంకేమన్నా ఉందా? పులిలా వడిపోతాడు. అసలే కోపిష్టోడు. తిక్క రేగిందంటే వెనకా ముందు ఆలోచించకుండా రేప్పొద్దున తపుక్కున ఉద్యోగం ఉడదీసేస్తాడు. అవ్వుడు నువ్వు నేను రోడ్లమీద చిప్ప వట్టుకు తిరగాలి. ఇలాంటి బోడిసలహాలుమాని నోరుమూసుకు కూచో!” అంటూ గొణుక్కుంటూ బైటకొచ్చి టెంటుముందు చిరాగ్గా వచ్చారు మొదలు పెట్టాడు.

కాల్ బెల్ విని నిద్రలేచి మత్తుగా ఒళ్ళు విరుచుకుంటూ బైట కొచ్చి చిన్నయ్యని, దశరథరామయ్య టెంటుముందు అలికిడినీ చూసి "ఏమిటి చిన్నయ్యా, ఏం జరిగింది ఎవరికైనా బాగు లేదా?" అని ప్రశ్నించాడు. అసిస్టెంటు ఇంజనీరు రామారావు.

"పావం వంతులుగారి అమ్మాయికి పురిటి నొప్పులు ఆక స్మాత్తుగా వచ్చేకాయట సార్. నెల రోజులుండి పోదామని వచ్చిందట పొద్దున్నే అనుకోకుండా పావం. ఏడో లోనే నొప్పులొచ్చేకాయటండి వట్టానికి తీసుకు వెళ్తేనేగానీ లాభం లేదంటున్నారు సార్" అన్నాడు చిన్నయ్య.

"అయ్యో పావం! ఇప్పుడెలాగా?"

"జీపు కావాలి సార్! వట్నం తీసుకెళ్లి ఆస్పత్రిలో జాయిన్ చేసొస్తాను.

"జీపా అది,....గవర్నమెంటు వెహికలు...తీసుకెళ్తే...." అని ఏదో నానుస్తున్నాడు రామారావు.

"అదేవిటిసార్ అలా అంటారు, పాణంమీది కొస్తేను...." ఐనా గవర్నమెంటు ఐళ్ళు ఎన్నిసార్లు పిక్నిక్కులకి, పార్టీలకి, దొరలబుడ్డిలకి, తిరిగడంలేదు?" అంటూ ఇంకేవో చెప్పబోతున్నాడు. హిటెక్కిపోతున్న మిలట్రీ చిన్నయ్య.

"ఊఁ ఊఁ!! సర్లే... టేబులు మీద తాళాలున్నాయి తీసుకెళ్ళు, పొద్దున్న ఎనిమిదో గంటకంతా ఉండాలిసుమా, కేంపుంది బ్రిడ్జి ఇన్స్పెక్షన్, జాయిన్ చేసిన తరువాత వంతులుగార్ని కూడా నీతోనే తీసుకొచ్చేయ్. బోలెడు వనుంది." అంటూ సిగరెట్టు వెలిగించాడు.

“ఎడో గంటకల్లా ఇక్కడుంటానా సార్?” అంటూ బెంటు లో పలికెళ్ళి తాళాలు తీసుకుని బైటికెళ్ళాడు.

“చూడు చిన్నయ్యా పంతులు కేమెనా డబ్బు అవసరముంటే అడగమను. మొహమాట పడొద్దని చెప్పా”

“అలాగే సార్!” అంటూ వెళ్ళి షెడోని జీపుతీసి దశరథ రామయ్య బెంటుముందు ఆపాడు.

“ఊఁ ఊఁ రెడి రెడి! ఎక్కండి!” అంటూ సామాన్లన్నీ తనే జీపులో పెట్టాడు. అక్కడున్న ఆడవాళ్ళంతా అమ్మాయిని జాగ్రత్తగా వెనక సీట్లో కూచో పెట్టారు. కూతుర్ని పట్టుకుని పక్కనే కూర్చున్నారు పంతులమ్మగారు. దశరథరామయ్య ముందుసీట్లో చిన్నయ్యి పక్కన కూర్చున్నాడు.

ఆడవాళ్ళంతా అమ్మాయికి ఫరవాలేదని ధైర్యం చెప్పారు.

“వియ్ మిలట్రీమేస్! దేఖో! ఇదర్ మిలట్రీకా స్పీడ్మత్ దిఖావ్! జోర్ సే మత్జావో! ధీరేసే గాడిలేనా... అంటూ హెచ్చరిం చింది సింగుగారి భార్య.

“రీక్ హై!” జీపు జారుమని స్టార్ చేశాడు. జీపులెట్లు చీకట్లని బాణంలా చీల్చుకుంటూ రోడ్డుమీద ముందుగా వరుగెడు తున్నాయి.

ఇంజనీరు రామారావుగారు తన బెంటుముందు సిగరెట్లు కాల్చు కుంటూ చిన్నయ్య సోషల్ వద్దుని లోలోన అభినందించు కుంటు న్నాడు. ఎవరికైనా కష్టం వస్తే చూడలేడు చిన్నయ్య. నడుంకట్టు కొని ముందుకొస్తాడు. ఆర్నెలు క్రితం కోలనీలో మసూచికం వస్తే అందరి బెంటులోకి వెళ్ళి చిన్నా పెద్దా అనే తేడాలేకుండా అందరికీ సేవచేశాడు. రాత్రింబవళ్ళు జాగారం చేశాడు. ఒకసారి

అతనికి మలేరియా జ్వరం వచ్చి రెండ్రోజులు ఒంటిమీద తెలివి లేకుండా వడుంటే అన్ని సేవలూ చేశాడు. అందుకే చిన్నయ్య వట్ల రామారావుకి అంత గౌరవం.

“ఎటొచ్చీ తిక్కముండాకొడుకు నిజం చెప్పినా కర్రవిర గొట్టినట్టు చెప్తాడు. సరిగా మాట్లాడడం తెలీను. మిలట్రీవాడుగదూ.” అని మనసులో అనుకుంటూ గట్టిగా దమ్ములాగుతూ దూరమౌ తున్న జీపుని చూస్తున్నాడు. జీపు డౌనులో దిగిపోయింది. మరి లైట్లు కనిపించడంలేదు. మెల్లమెల్లగా చలి ఎక్కువౌతోంది. రామారావు టౌటులోకి వెళ్ళిపోయి తెరలు మూసేశాడు.

## 2

కేంపు సైటుకి మైలుదూరంలోవుంది వర్క్స్ ప్లాట్.” కారడ వుల్లో కొత్తగా రైల్వేలైను వేస్తున్నారు. వేలాది పనివాళ్ళు శ్రమించి పనిచేస్తున్నారు. సూర్యోదయంనుంచి జిరిగి సూర్యాస్తమయం దాకా బుల్ డోజర్లు డంపర్లు. క్రేనులు ధడ్ ధడ్ మని శబ్దం చేస్తుంటాయి. అక్కడే ఒక పెద్ద బ్రిడ్జి కూడా కడుతున్నారు. రోజంతా గుభిలు గుభిలుమని కొండరాళ్ళు పేలుతుంటాయి. హిందూస్తానీలు, బ్రిడ్జి వనులు చేసే మళయాళీ మోవలాలు. సర్దారీలు, బంగళీబాబులు. ఒక రేవీటీ అన్నిరకాల జాతులవాళ్ళనీ అక్కడ చూడొచ్చు. ఉత్తరాది నుండి వచ్చిన కాంట్రాక్టర్లు, కేంపుని వర్క్స్ ప్లాటుకి రగ్గిరోనే వేసుకున్నారు. రైల్వే కేంపు మాత్రం మైలు దూరాన ఉంది. అటుఇటు, కాంట్రాక్టర్ల జీపులు, రైల్వే జీపులు చాకుల్లా తిరుగుతుంటాయి.

అసిస్టెంట్ ఇంజనీరుగారి జీపు ఆగగానే కంట్రాక్టర్లు సవినయంగా నమస్కారం చేస్తూ “ఆ యాయే సాబ్!” అంటూ ఎదురుగా వెళ్ళాయి. ముందుసీట్లో నుంచి అసిస్టెంట్ ఇంజనీరు రామారావుగారు, వెనక సీటునుంచి అకౌంటెంటు దశరథరామయ్యగారు దిగారు. దశరథరామయ్యగారి చేతిలో రెండు లావుపాటి ఫైల్స్ ఉన్నాయి.

“దశరథరామయ్యగారూ! నేను బ్రిడ్జి ఇన్ స్పెక్టరుకి వెళ్ళాస్తాను. వచ్చేటప్పటికి అన్ని కాగితాలూ సిద్ధంగా ఉంచండి. కంట్రాక్టర్ల సంతకాలు తీసుకుని నా సంతకాలు కూడా చేసేస్తాను. చిన్నయ్యా! ఆ మర్రిచెట్టు కింద జీపుపెట్టి పోయి ఎక్కడైనా పడుకో, నేను తిరిగొచ్చేదాకా! పావం, రాత్రంతా నిద్ర లేనట్టుంది!” అంటూ కంట్రాక్టర్లు అందించిన కాఫీ తాగేసి వర్క్స్ ప్లాన్ కి బయల్ పడ్డారు.

చిన్నయ్యా, దశరథరామయ్యలు కూడా వాళ్ళిచ్చిన కాఫీలు తాగేశారు. దశరథరామయ్య మాత్రం ఎందుకో బితుకు బితుగ్గా కనపడుతున్నాడు. ఇంజనీరుగారు వెళ్ళిపోగానే వక్కనే వున్న కంట్రాక్టర్లు ఆఫీసు టెంటులోనికి వెళ్ళి ఫైళ్ళు విప్పి లెక్కలు మొదలు పెట్టాడు.

ఎంతులుగారూ! నిద్ర ఉపిస్తోంది నేను జీపులో పోయి వడుకుంటాను.” అంటూ జీపుని ఎదురుగా ఉన్న మర్రిచెట్టు కిందకి లాగించేసి, వెనక సీట్లో ముడుచుకు వడుకున్నాడు చిన్నయ్య.

రాత్రంతా నిద్రలేదేమో దశరథరామయ్యకి కూడా కునుకు ముంచు కొచ్చేస్తోంది తమాయించుకుంటూ కాగితాలమీద లెక్కలు

కడుతున్నాడు, దగ్గర్లోనే వనిచేస్తున్న బుల్ డోజరు కబ్బం బురని దొలిచేస్తోంది.

ఇంజనీరుగారు ఇన్ స్పెక్టను నుంచి తిరిగి వచ్చేసరికి మధ్యాహ్నం వన్నేండుగంటలయింది. ఎండ మండి పోతోంది. ఎప్పుడు వట్టేసిందో నిద్రపావం, దశరథరామయ్య టేబుల్ మీద వాలిపోయి అలానే నిద్రపోయాడు.

“దశరథరామయ్యగారూ! ఆ కాగితాలవీ తీయండి, సంత కాలు పెట్టేస్తాను. మళ్ళా భోజనానికి టై మెపోతుంది. త్వరగా పోవాలి” అంటూ నిద్రపోతున్న దశరథరామయ్య ఎదురుగా ఉన్న కుర్చీలో కూర్చుని మొగంమీద, మోచేతులమీదా కారుతున్న చెమటని “ఉస్సు” రంటూ తుడుచుకున్నాడు. దశరథరామయ్య నిద్రలోంచి ఉలికిపడి లేచి కళ్ళు నులుముకుంటూ కాగితాల ఫైలు ముందు పెట్టాడు.

ఫైలో కొన్ని కాగితాలు తిరగేసి ఆశ్చర్యంగా దశరథ రామయ్య నిద్రమొహంలోకి చూస్తూ “పెద్ద బిల్లే దయ్యా?..... అదే బ్రిడ్జి వర్కుది”

“చెయ్యలేదు సార్” — మనిషి గొంతుకలో తడారిపోతూ దీనంగా చెప్పాడు.

“వాట్? చెయ్యలేదా? ఓ! మైగాడ్... రామారావు కోవంతో ఊగిపోతూ క్షణంసేపు మాటాడలేక పోయాడు. ఎర్రధూళి, చెమట వట్టిన రామారావు మొహం కోవంతో మరింత ఎర్రబారింది. కళ్ళు చింతనిప్పుల్లాగ కణ కణ లాడుతున్నాయి. “నిన్ననగా చెప్పానే ఎవడి చంక నాకుతున్నావ్?” అరిచాడు.

“ఎక్స్‌క్యూజ్ మీ సార్! నిన్న రాత్రంతా అమ్మాయికి గడబిడ చేసింది కదసార్?... రాత్రే బిల్లు చేసేదా మనుకుంటే....”

“షటప్! నీ ఇంట్లో గొడవ ఎవడిక్కావాలయ్యా? నీకు డబ్బిస్తున్నది ఆఫీసువని చెయ్యడానికిగాని, నీ కూతురుకి పుణ్యం దొచ్చింది, అదయింది, ఇదయిందని పని ఎగగొట్టడానికి కాదు, వర్తెస్ ఫెలోస్!” అని పిడుగు పడినట్టు గర్జించాడు.

ఇంతలో తిరుగు వయాజానికి చిన్నయ్య జీపు తెచ్చి టెంటుముందు ఆపి లోవలికొచ్చాడు.

ఎదురుగా దశరథరామయ్య వెలవెల బోతూ గజగజ లాడి పోతున్నాడు.

“రేపట్నుంచే నిన్ను పనిలోనుండి డిశ్చార్జి చేసేస్తున్నాను. గెటౌట్!... డోస్ట్ షో యువర్ ఫేస్; పెద్ద దొరగారు ఆ బిల్లు సంతకంచేసి అర్జంటుగా వంపమన్నారని మరీ మరీ చెప్పానే? ఇప్పుడతను నామీద దెయ్యంలాగ పడి పోతాడు. మీరంతా ఎందుకయ్యా ఉండి. నో! ముసలాడివని కనికరించి అపాయింట్ మెంటు ఇప్పిస్తే పని ఎగ్గొడతావ్! కీప్ ఆఫ్ ఫ్రమ్ మీడ్లర్ ఫెలో!” అంటూ ఇంకా కోవం వట్టలేక టేబుల్ మీదనున్న ఫైలు తీసి దశరథరామయ్య మొహం కేసి కొట్టాడు.

అసలే భయంతో సగం చచ్చిపోయిన దశరథరామయ్యకి ఉద్యోగం పోతుందనేసరికిపై ప్రాణాలు పైనే పోయాయి. దాంతో ఫైలు మొహానికి తగలగానే కళ్ళు తిరిగిపోయి పడి పోయాడు. వక్కనున్న కంట్రాక్టరు మనిషేనడో వట్టుకుని కింద వడుకోబెట్టి మొహం మీద నీళ్ళు చల్లాడు.

ఇది చూస్తున్న మిలిట్రీ చిన్నయ్యకి నెత్తురు మరిగి పోయింది.

“నువ్వు మనిషివా, రాక్షసుడివా?” అని పిడికిలి బిగబట్టి గట్టిగా అరుస్తూ ఇంజనీరు మీదికి వళ్ళు కొరికి వెళ్ళబోతూ, తమాయింతుకుని ఆగిపోయాడు.

రామారావు అమాంతంగా నిర్ఘాంతబోయాడు. “ఏఁవిటి, డైరీవర్ చిన్నయ్యేనా, ఇలా అంటున్నాడు” అని తన కళ్ళని తనే నమ్మలేక, కోవంతో వడికిరాక్షున్న చిన్నయ్యని చూస్తు క్షణం పాటు అలా వుండిపోయాడు.

“ముసిలోడ్ని కొడతావా? నువ్వు మనిషివేనా?” అని మరోసారి గర్జించాడు.

కేకలు విని అంతా చుట్టూ చేరారు. ఇది చూసిన రామారావు అహం దెబ్బతింది. తన దగ్గర వనిచేసే ఒక జీపుడ్రయివరు అంత మంది ఎదుట, అలా తనపై కేకలేస్తూంటే సహించలేక పోయాడు.

“ఏఁవిటి చినయ్యా నువ్వేమన్నా తాగావా? నువ్వేవరివని ఇందులో జోక్యం కలుగజేసుకోవడానికి!”

“నే నెవడినా! నీ లాంటి జంతువును కాను, మనిషిని. ముసలోడు రాతంతా వని చేస్తాడు. నిన్న రాతయితే అసలు కంటికి కునుకే లేదు. ఏదో వని మిగిలిపోయిందని కొడతావా? ముసిలోడు, సొమ్మసిల్లి పోయాడు. చచ్చిపోతేనో? .... మీ కిష్టం లేకపోతే ఉద్యోగం లోంచి తీసేయండి. కొట్టడానికి మీకేం పవర్నున్నాయా?” అని మిలిట్రీ ఊపుతో విరుచుకు పడిపోతూంటే అందరూ నివ్వెగ పోయి చూస్తున్నారు.

“నాకేం ఫవర్చున్నాయా? అమ్మ రాస్కెల్! ఇంత పొగరు వట్టిందిరా నీకు?” అంటూ విసురుగా మీదికి వెళ్ళాడు.

చిన్నయ్య దర్జని చూపించాడు. “మంచిదికాదు సార్! తొందర వడకండి. చెప్తున్నాను! నేను వంతుల్నికాదు ఊరుకోవడానికి ఒంటిమీద చెయ్యి వడిందో ఖైమా చేసేస్తాను....నేను మిలట్రీ వోడ్డి!”

అప్పుడప్పుడే తెలివిలో కొస్తున్న దశరథరామయ్య అమాంతంగా లేని శక్తిని తెచ్చుకుని లేచి ఆఫీసరుకి చిన్నయ్యకి మధ్యలోకెళ్ళి “ఊరుకో చిన్నయ్యా, నీకె.దు.ః? దొరగారూ మీరూరుకోండి! దండం పెడతాను” అంటూ రామారావు చేతులు రెండూ పట్టుకుచి ఆపుచేశాడు.

“వాట్! నన్ను ఖైమా చేస్తావా?....నిన్ను....నిన్ను... ఏం చేస్తానో చూడు, స్కాండల్!” అంటూ ఉగ్ర నరసింహుడిలా శివాలెత్తిపోతూ నేలని కసిదీరా ఒక తన్ను తన్ని టెంటుతెర తోసుకుంటూ వెళ్ళి జీపులో కూర్చుని స్టార్డు చేశాడు. వెనకాలే దశరథరామయ్య నెమ్మదిగా సర్దేసుకున్నాడు. “తక్కువ వెధవలకి అలుసిస్తే నెత్తి కెక్కరూ?--మధ్య వీడెవడు బోడిగాడు?....ఆల్ రైట్! డిస్మిస్ చేయించేస్తాను వెధవని” అనుకుంటూ ఎక్స్పిలేటరు దమాయించాడు రామారావు. ఏరదుమ్ము లేపుకుంటూ కేంపు వైపు వరుగెత్తింది జీపు.

కేంపు చేరుతూనే రామారావు సైనోటైపిస్తుని దశరథరామయ్య చేత కబురు పెట్టించి డిక్టేషనిచ్చాడు. ఈ సాయంకాలానికల్లా డిస్ట్రిక్ట్ ఇంజనీరుగారికి చేరేటట్టు స్పెషల్ మెసెంజరు చేత ఉత్తరాన్ని పంపమన్నాడు.

వ(అ) డు

“సాక్ష్ ఆఫ్!... వెదవ తిరగ బడతాడూ” అంటూ ఇంకా ఉప్పెనలా విజృంభిస్తోన్న కోవాన్ని తమాయించుకుని భోజనం చెయ్యకుండా వదుకున్నాడు.

మెలకువ వచ్చేసరికి బాగా రాత్రి దాటిపోయింది. వంట మనిషి టేబుల్ మీద పెట్టి చల్లారిపోయిన భోజనాన్ని కాస్త ఎంగిలి వడి సిగరెట్టు వెలిగించి ఆలోచనలో పడ్డాడు. నిద్రలో చాలవరకు కోవం చల్లారిపోయింది. మధ్యాహ్నం జరిగిన సంఘటనల్ని తలచు కుంటూ దమ్ముమీద దమ్ములాగుతూ వచార్లు చెయ్యడం ప్రారంభించాడు. చిన్నయ్య అలా తిరగబడడం తప్పయినా, దూరంగా ఆలోచిస్తే కాస్త న్యాయ సమ్మతమేమో ననిపించింది.... ఔను తను అలా దశరథామయ్యమీదకి ఫైలెండుకు విసరాలి? కోవం వట్టలేక ఆవని చేశాడు అది తప్పుకాదా? తప్పే! ఇంకాకీ చిన్నయ్యోవ్వడు? ఎందుకు జోక్యంకలుగచేసుకోవాలి? పావం ముసలివాడు సొమ్మసిల్లి పోగానే చిన్నయ్య చూశేక పోయాడు. రక్తం మరిగిపోయింది. సకాలంలో బిలుచెయ్యకపోతేనే తనకి అంత కోవం వచ్చిందికదా, సాటి మనిషి మొహం తిరిగి పడిపోతుంటే, అందుకు బాధ్యులైన వాళ్ళ మీద చిన్నయ్యకి ఎంతకోవమైతే రావచ్చును. తిరగబడ్డాడు తనూ రెచ్చిపోయాడు. నో...! చిన్నయ్య చేసినపని చట్టరీత్యా తప్పయినా న్యాయదృషితో చూస్తే ఆ పరిస్థితుల్లో మానవత్వం గల ఏ మనిషైనా అలాగే వవర్తించాలని నిర్ధారించుకున్నాడు.

ఆరాత్రి చిన్నయ్యని కబురుపెట్టి పిలిపించాడు. చిన్నయ్య మామూలుగానే నిబ్బరంగా వున్నాడు. అక్కడ రామారావు చిన్నయ్య తప్ప మరెవరూ లేరు.

“కూర్చో! ఫరవాలేదు. కుర్చీలో కూర్చో. స్పాట్ నుండి నడుచుకొచ్చావా పాపం?”.....

“ఫరవాలేదు సార్, నాకు నడక అలవాటే, మిలట్రీ వాడిని, అయినా ఎంత మైలేగదా?”

“ఔను మిలట్రీ వాడివి, అందుకే నన్ను ఖైమా చేస్తానన్నావు?”

“.....”

“నిన్ను ఎంతో గౌరవంగా చూసుకుంటానే, ఎందుకలా గన్నావు”

“సార్! నన్ను దెప్పిపొడవడానికి పిలిపించారా! మీరే మరొక్కసారి ఆలోచించుకోండి సార్, అప్పుడు మీకే తెలుస్తుంది. మీరు చేసినపని తప్పొ, కాదో. వంతుల్ని అలా ఫైలుతో కొట్టడం న్యాయమేనా? బక్కప్రాణం సొమ్మస్లి పోయాడుగదా! మీ తండ్రిగారే ఆ వరిస్థితిలో ఉంటేనో.....”

“చిన్నయ్యా నీకు తెలుసుగదా, నేను కోవిష్టివాళ్ళని. అరుస్తాను. గాని కరవను. అరిచే కుక్కని మాత్రమే! నేను చేసిన పని తప్పే ఐనా నా కోవం తగ్గిం తరువాత చెప్తే నే నొప్పుకోనా, నేను మనిషినికానా?...సరే, అయిందేదో అయిపోయింది. నువ్వు కోవంలో ఏదో అన్నావు. నేనూ ఏదో అన్నాను.....సరే, అన్నీ మరిచిపో. మనసులో పెట్టుకోక. ఈ మాట చెబుదామనే పిలిపించాను. పోయి పసుకో చాలా రాతయింది.

“గుడ్ నైట్ సార్!” అని సెల్యూట్ చేసి బయటికొచ్చాడు.  
“భేష్! ఏం మనిషి? తన తప్పని తెలుసుకున్న తరువాత తర తమ భేదం చూడకుండా జీపుడ్రయివరునైన నన్ను పిలిపించి తప్పొప్పు

కున్నాడు. కుర్రోడైనా దేవుడు. సిగిలోళ్ళలో తప్ప పుట్టాడు. అని లోలోన అభినందించుకుంటూ తన బెంటువైపు నడిచాడు మిలట్రీ మాన్ చిన్నయ్య.

### 3

ఆ రోజు ఉదయం అనుకోకుండా డిస్ట్రిక్ట్ ఇంజనీరుగారు కేంపు కొచ్చారు. అంతా ఎదురు వెళ్ళి వాళ్ళని తీసుకొచ్చారు. పెద్ద ఇంజనీరుగారికి. అతని సిబ్బందికి—ప్రత్యేకమైన వసతి, భోజనం వ్యాట్లు వెంట వెంటనే చేయించారు.

భోజనాలైన తరువాత వదలొండు గంటలవేళ. ఇంజనీ ర్లిద్దరూ మేపులు ముందు వడేసుకుని ఏవేవో చర్చలు జరిపారు. అన్ని కేంపులలో కంటే ఈ కేంపులో వని చురుగ్గా వకడబ్బందిగా సాగుతోందని మెచ్చుకున్నారు పెద్ద ఇంజనీరుగారు.

“రామారావుగారూ! మీ ఆకౌంటెంటు దశరథరామయ్యనీ, అదేవరు చెప్పా-ఆ జీపు డ్రయివరు -అదే చిన్నయ్యగమా, అతన్ని కబురు పెట్టండి.”

దశరథరామయ్య ఎప్పుడూ లేంది. గెడ్డం శుభ్రంగాగీసు కొని, వంచలో చొక్కా టక్ చేసి, ఎప్పటిదో పాతకోసు వేసుకొని, అతి వినయంగా చేతులు కట్టుకొని దొరగార్లముందు నిలబడ్డాడు చిన్నయ్య మిలట్రీ ఎజెన్స్ న్ ఫోజులో సెల్యూట్ చేసి నిలుచున్నాడు అతనివైపు రెండు మూడుసార్లు ఎగాదిగా చూసారు పెద్దదొరగారు.

“ఇతను మిలట్రీ.....” అని అడగబోతుండగా,

“అవునుసార్. ఇతను ఎక్స్ మిలటరీమాన్!” అని రామారావు చెప్పాడు.

ఆ మాట వినీ విననట్టగా ఎదురుగావున్న దశరథరామయ్య నుద్దేశించి “చూడండి ఎకొంటెంటు గారు మీ పనిని మెచ్చుకుని మీ కేసు అసిస్టెంటు ఇంజనీరు రికమెండ్ చేసారు, మీకు మరో సంవత్సరం ఎక్స్‌టెన్షన్ ఇస్తున్నాను. Prove yourself to be a worthy son to the country” అంటూ లేచి దశరథరామయ్యనిషేక్ హేండ్ చేసాడు. “అంతా తమదయసార్ చిన్నదొరగారు, నాపరిసరి తిని చూసి రికమెండు చేసుంటారు” అని ఉక్కిరి బిక్కిరైపోతూ ఆనందంతో మరి మాట్లాడలేక కళ్ళంబట జలజల నీళ్ళు కార్చాడు.

No No you deserve it I say అని అన్నారు. రామారావు టేబులుమీద పెవరు వెయిటు తిప్పతూ

“మీరు చాలా మంచివారు సార్, పావం ముసలాయనకి ఇంత తిండి పెట్టారు, ఆయన రాత్రింవగళ్ళు పని చేస్తారు సార్. అసి మధ్యలో చిన్నయ్య చెబుతూంటే డిస్ట్రిక్ట్ ఇంజనీరు గారికి మంటెక్కింది.

“చూడూ, ఒకరితో మాట్లాడుతూన్నప్పుడు మధ్యకి రాకూడదు అది డిస్పెన్సికి వ్యతిరేకం. మళ్ళీమిల్డ్రీ వాడ్నంటావు? ఊ....?” అంటూ చిరాగ్గా చిన్నయ్యవైపు కస్సుమని లేచాడు. వెంటనే మళ్ళా మాట మార్చి దశరథరామయ్యనుద్దేశించి--

“ఇంకా నాలుగయిదు కంట్రాక్టర్ల బిల్లులుండిపోయాయి. ఈ నెలాఖరులోగా కంప్లీట్ చేసేయండి. చాలా డిలే అయిపోయాయి. అన్నట్టు చెప్పడం మరచిపోయాను. రామారావు గారూ మీకేంపుకు జనరేటరు కోసం మాట్లాడాను. చీఫ్ ఇంజనీర్ గారు ఒప్పుకున్నారు. మరో నెల రోజులలో మీ కేంపుకి కరెంటు వస్తుంది.”

“థ్యాంక్యూ సార్!” అన్నారు రామారావుగారు.

“ఇవిగో : నీ పేరేంటన్నావు?.... అదే: చిన్నయ్య: ఇప్పుడు నువ్వు మాట్లాడుదువుగాని.... అసలు ముఖ్యంగా నీ వనికోసమే నేనొచ్చాను. ఇంతకుముందే రావలసింది. కలకత్తా వెళ్ళడం వల్ల రాలేకపోయాను ... ఊఁ : నువ్వేంవని చేస్తుంటావు!”

“జీపుడ్రయివర్ని సార్ :”

“వారం రోజుల క్రితం చిన్నదొరగారు బ్రిడ్జి ఇన్ స్పెక్టనుకి వెళ్ళినప్పుడు ఆతన్ని ఖైమా చేస్తానని అన్నావట కదూ?”

“యస్సార్,”

ప్రక్కనున్న రామారావు ఛటుక్కున నాలిక్కరుచుకుని కంగారు పడిపోతూ ‘నో సార్ : అది నేను.....’

“వెయిట్ ప్లీజ్.... అతన్ని మాట్లాడనివ్వండి. నువ్వు కైమా చేస్తావని అనడాన్ని ఒప్పుకుంటున్నావు కదూ?”

“యస్సార్;”

“అది తప్పేనా?”

“ముమ్మాటికీ కాదు. చిన్న దొరగారు దశరథరామయ్య గారిని ఫైలుతో మొగమీద కొట్టారు అతను సొమ్మసిల్లి పడిపోయాడు .... అలాచేయడం తప్పుకదా?.... తప్పోకాదో చిన్న దొరగార్నే అడగండి. నేను మధ్యలో కలగ జేసుకున్నానని నా మీదికి పిడికిలి బిగిస్తూ ఒచ్చారు. నా ఒంటిమీద చెయ్యిబడితే కైమా చేసేస్తానన్నాను, నేనే కాదు నా పరిస్థితిలో నున్న ఏమగాడైన అంటాడు.”

“అంటే దొరలు గాజులు తొడిగించుకున్నారనేగా నీవద్దేశం? అకౌంటెంటు గారికి చిన్న దొరగారికి మధ్య ఘర్షణ నీకే విధంగాను సంబంధించింది కాదుగదా? అనవసర విషయాల్లో జోక్యం కలుగ జేసుకోవడమే కాక, నీపై అధికారాని ఖై మా చేస్తానని బెదిరించడం మోస్ట్ ఇన్సబార్డినేషన్.... తప్పు.... నువ్వు కాదంటావా?”

“రూలు ప్రకారం తప్పేకావచ్చు గానీ మనిషిగా ఆలోచిస్తే అది తప్పుకాదు సార్; సాటిమనిషికి సంబంధించిన విషయం.”

“మీరు దగ్గరే ఉన్నారు కదూ? మీరేమంటారు దశరథరామ య్యగారు! మీరు తప్పుకాదంటారా!” అని దశరథరామయ్యని ప్రశ్నించారు.

నిల్చున్నవాడల్లా రెండడుగులు ముందుకువేసి. పెద్ద అవచారాన్ని వివరించి చెప్తున్నట్టు కళ్ళు పెద్దవిచేసి. “తప్పా తప్పన్నరా సార్! అది నాకు చిన్నదొరగారికి సంబంధించిన విషయం. నేను తప్పుచేస్తే, కోవం వట్టలేక దొరగారు ఏదో ఫైల్లో కొట్టారే అనుకోండి. అది తప్పా నామొహం! ఐనామధ్య ఈ ఆసామి కెందుకు! పిల్లలు తప్పుచేస్తే తండ్రులు మందలించరా సార్ ; అది తప్పా? ఆఫీసు వనుల్లో గుకుస్తాలకి ఆఫీసరుగార్లకి మధ్య ఇటువంటి చిన్న చిన్న తగాదాలు జరగటం పొరపాటి ఐనా చిన్న బాబుగారు నామీద ఫైలు విసిరారంటే, అతనికి నామీద వ్యక్తిగత ద్వేషమా? కందకులేని దురద బచ్చలికన్నట్టు. ఇతగానికి ఎక్కడైని రోషంవచ్చి కారు కూతలు కూస్తు దొరగారి మీదికి వెళ్ళబోతాడా? నేను మధ్యలో దూరి ఆపానుబాబు? మిలట్రీబుద్ధి పోనిచ్చుకున్నాడు కాదు. ఎంత ఇన్సబార్డినేషను. చిన్నదొరగారు ధర్మరాజు తైపోయారు

కాబట్టి సరిపోయింది. అదే మా కాలంలోలాంటి ఇంగ్లీషు దొరల యుంటేనా అక్కడే గుండేసి కొట్టిస్తారు" అంటూ వికబిగిని చెప్పాడు

ఇది వింటున్న మిలట్రీ చిన్నయ్య నీరుకారిపోయాడు. తన కాళ్ళక్రింద నేల కూలిపోతున్నట్టు అనిపించింది. అతను చెప్తున్న దంతా మతిపోయిన వాడిలా వింటూ నిల్చున్నాడు "ఐతే నేను చెప్పింది తప్పా. పంతులుబాబూ !" అనగలిగాడు.

"తప్పా... తప్పన్నరా, ఇంకా మెల్లిగా అంటావ్!" అన్నాడు అప్రయత్నంగా ముఖంవక్కాకి తిప్పుకుంటూ.

ఇంతసేపూ ఇదంతా వింటున్న రామారావుగారు రెస్టలెస్ గా మధ్యలో అందుకొని. ,Excuse me sir : నేను తొందర్లో కోవంలో చిన్నయ్యమీద రిపోర్టు వంపేశాను గానీ He is a nice man : దూరంగా ఆలోచిస్తే నాదే తప్పండి. తరువాత గొడవలన్నీ సర్దుకున్నాయి రిపోర్టు విషయమే నేను మర్చిపోయాను. I want to withdraw the report ...

No you cannot. I view this most seriously.... చిన్నయ్యా: ఈవేళ సాయింకాలంనుంచీ నీఉద్యోగం మాకు అవసరం లేదు. ఈక్షణమే నీసెటల్ మెంట్ పైకం తీసుకోవచ్చును. Yes you can go now : దశరథరామయ్య గారూ: మీరుకూడ వెళ్ళవచ్చును" పెద్ద దొరగారు త్వరత్వరగా తేల్చేశారు.

"యస్ సార్: "అని ఖాట్లు తకాయించి సెల్యూటు చేసి బైటకు వెళ్ళిపోయాడు చిన్నయ్య.

రామారావు పెద్ద దొరగారిని చాలా బ్రతిమాలాడు. తన సర్వీసులో ఎప్పుడు ఎవర్ని బ్రతిమాలనంతగా చిన్నయ్యకోసం

బతిమాలాడుగానీ దొరగారు వినలేదు." ఇన్సబార్డినేషన్: ఇవేళ మీకు, రేపు నాకు అవుతుంది. మిస్టర్ రావ్: నువ్వింకా కుర్రాడివి: ఇలాంటి ఆర్గ్యుమెంటివ్ స్టాఫ్ ని ఎక్కడికక్కడ నొక్కెయ్యకపోతే నెగ్గలేం .... టేకట్ ఈజీ ... అంటూ అప్పటికే స్టేనోసిద్ధంచేసిన చిన్నయ్య డిస్మిసల్ ఆర్డర్స్ మీద ఫరఫర సంతకాలు పెట్టేసి జీ పెక్కి వెళ్ళిపోయాడు.

సూర్యుడు వటమట కొండల్లోకి దిగిపోయాడు. చిన్నయ్య డబ్బాడవాలా అన్నీ కిట్ బేగ్ లో వేసికట్టేసి వీపుకితగిలించుకున్నాడు హరికేన్ లాంతర్ని. వాటర్ బాటిల్ న్ని కూడ వీపుని వేలాడే సుకున్నాడు. చూడ్డానికి ఉద్యోగం పోయినవాడిలా లేడు. యుద్ధంలో కేంపు మారుతున్న మిలట్రీ సోల్జర్ లాగున్నాడు. విచారంగాని దిగులుగాని మచ్చుకైనా ముఖంలో కనిపించటం లేదు. జీపుతాళాలు ఇచ్చేస్తూ ఇంజనీరు గారికి ఆఖరి సారిగా సెల్యూట్ చేశాడు. రామారావు చిన్నయ్య ముఖంలోకి చూడలేక తలదించుకున్నాడు

“ఎమకు బాబు బాధవడతావు? .... నువ్వు కుర్రోడివిగానీ. దేవుడివి బాబు: ఒకసారన్నావు గావకముందా: అరిచే కుక్కనని చన్: నువ్వెందుకు కుక్కవయ్యావు బాబు: పులిలాంటోడివి. రాజా జాతి. నీగుండె మైదానంలాంటిది నిన్ను అంటిపెట్టి బ్రతుకుతున్న మేము కుక్కలమే. నక్కలమే: నువ్వు సివిల్ కృలో తప్ప పట్టావు. నే నొస్తాను బాబు:” అంటూ అక్కడి మండి వచ్చేకాడు.

చిన్నయ్య వెళ్ళిపోతున్నాడని తెలిసి ఆకేంపులోని జనమంతా గుమిగూడి పోయాడు, అందరితోనూ నవ్వుతూ షేక్

హేండ్ ఇస్తున్నాడు. కొందరు కంటతడి పెడుతూండటం గమనించి  
 “ఏమి సివిలోళ్ళయ్యా. నేను చచ్చిపోతున్నానా ఎందుకలాగై  
 పోతారు?...వారెవ్వ... అంటూ వీపులు చరుస్తున్నాడు.

“మంచోడిని ఉద్యోగం నుంచి తీసికారు. ఈ ఆఫీసర్ కి  
 పెద్దరోగం రాదా?” అని ఆఫీసర్ ని రామారావుకి రాని అరవం  
 భాషలో తిడుతూ చిన్నయ్యకి గ్లాసుడు మజ్జిగ అందించింది కళ్యాణ  
 రామన్ గారి ద్వితీయ కళత్రం.

ఇంతలో కారం అటుకులుపొట్లం కట్టి వట్టుకొచ్చిన సింగు  
 గారి భార్య ఆపొట్లం అతని సంచితో పెడుతూ “హే! మిల టీమాన్  
 హమ్ నామ్ లోగ్ కో ఛోడ్ కర్ కహాఁ జాతేహా!” అని చిన్న పిల్లలా  
 బావురుమంది.

ఇంతలో ఎదురుగా గుమ్మందగ్గిర వంతులమ్మ. అమ్మాయి  
 నిల్చున్నారు. “చిన్నయ్యా? చీకటి పడిపోయింది. ఇప్పు డెక్కడి  
 కెళతావు. ఈ రాత్రికి మా ఇంట్లోనే భోంచేసి వడుకో; రేప్పొద్దునే  
 వెళ్ళాచ్చును” అంది వంతులమ్మ చిన్నయ్యకి ఎదురుగా వెళ్ళి.

“ఒద్దమ్మా! మరిక్కడ ఎందుకు? పోతాను”.... అని లోపలికి  
 మంచంమీద వడుకునున్న పసిగుడ్డువైపు తొంగిచూసి. “ఒరేయ్  
 బుల్లోడా! పెద్దోడ వైతే ఈ సివిలోళ్ళలో చేరిపోకురోయ్ నాలాగా  
 మిలట్రీ వోడివికా! బుల్లెమ్మా ఈడ్చిమిలట్రీలో చేర్పించు” అంటూ  
 చిన్న విజిలేకాడు.

“నిన్ను ఉద్యోగంలోంచి తీయించేసిన వాళ్ళకి తప్పక  
 నీ ఉసురు తగుల్తుంది” అంటూ దుఃఖాన్ని దిగమింగు కుంట్లోంది.

వంతులమ్మగారు, చిన్నయ్యని చూడలేక, మంచంమీద నిద్రపోతున్న బిడ్డనిచూస్తూ జలజల కన్నీరు కారుస్తోంది వంతులు గారమ్మాయి,

దశరథరామయ్య జాడ ఎక్కడా లేదు, ఎక్కడో నక్కలా జారుకున్నాడు.

చిన్నయ్య కేంపువిడిచి రోడ్డెక్కిపోయాడు. వెనక్కి తిరిగి చూడకుండా నడుస్తున్నాడు. వీపుమీద హరికెన్ లాంతరూ, వాటరు బాటిలూ ఒకదాన్నొకటి కొట్టుకుంటూ టకటక లాడటం కర్ణాకర్ణిగా వినిపిస్తోంది. వెన్నెలపొడిచి పిండ్డారబోసినట్లుంది.

టెంటు ముందు నిల్చున్న ఆసిస్టెంట్ ఇంజనీరు రామారావు గారికి రోడ్డుమీద నడుస్తున్న చిన్నయ్య వెన్నెల్లో స్పష్టంగా కనపించాడు.

ఇంతలో హఠాత్తుగా "గాండ్ గాండ్" మని పులిగర్జించింది ఆమ్మో ....పులి....చిన్నయ్య..అంటూ టెంటులోంచి వంతులమ్మ పరిగెత్తుకొచ్చి చూసింది.

నిమ్మకంగా అసలు పులిఅరుపు వినవడనట్టే చిన్నయ్య నడుచుకు పోతున్నాడు.

అతని ధైర్యానికి నిర్భాంతపోయి చూస్తూండగా ఇంతలో మరో వికృతమైన అరుపు వినిపించింది.

"బ్లోప్ ....బ్లోప్....బ్లో....బ్లో...." వణడు అరుస్తోంది.

నడుస్తున్న చిన్నయ్య అమాంతంగా ఆగిపోయాడు. ఉలికిపడి. అలా ఒక క్షణంసేపు నిలబడిపోయి, తిరిగి గబగబా నడక సాగించాడు.

వంతులమ్మగారు చిన్నయ్యనే చూస్తూండిపోయారు. పులికి జడవని చిన్నయ్య వఱకుకి జడిసిపోయాడు, డౌను దిగిపోయిన తరువాత మరి చిన్నయ్య కనిపించలేదు. పడుకున్నాడేగా రామారావుకి నిద్రవట్టలేదు.

అర్థరాత్రి గడిచాక దశరథరామయ్య యిల్లు చేరుకున్నారు.

ఆ రాత్రి తెల్లవార్లూ "బ్లోప్! బ్లోప్! బ్లోప్!" మని వఱకు అడవిలో అరుస్తూనే ఉంది.